

अजा, एडका, चटका, ¹अश्वा, मूषिका इति जातिः । बाला, होढा, पाका, ²वत्सा, मन्दा, विलाता ³इति वयः । ⁴पूर्वापहाणा, अपरापहाणा । टित्, निपातनाण् णत्वम् । ⁵'संभस्त्राजिनशणपिण्डेभ्यः फलात्' (ग.सू. ३७) । सम्फला । ⁶भस्त्रफला । अजिनफला । शणफला । पिण्डफला⁷ । 'त्रिफला द्विगौ' (ग.सू. ३८) । बहुव्रीहौ त्रिफली संहतिः । 'सदचप्राक्काण्डप्रान्तशतैकेभ्यः पुष्पात्' (ग.सू. ३९) । सत्पुष्पा । प्राक्पुष्पा । काण्डपुष्पा । प्रान्तपुष्पा । शतपुष्पा । एकपुष्पा । पाककर्ण (४.१.६४/५१९) ⁸इति डीषोऽपवादः । 'शूद्रा चामहत्पूर्वा ⁹जातिः' (ग.सू. ४०) । कृञ्चा, उष्णिहा, देवविशा हलन्ताः । ज्येष्ठा, कनिष्ठा, मध्यमा ¹⁰पुंयोगः । ¹¹कोकिला जातिः । 'मूलान्नत्रः' (ग.सू. ४१) । अमूला¹² ॥

ऋन्नेभ्यो डीप् । (७/३०६)

ऋकारान्तेभ्यो नकारान्तेभ्यश्च प्रातिपदिकेभ्यः स्त्रियां डीप् प्रत्ययो भवति । डकारः सामान्यग्रहणार्थः¹³ । कर्त्री । हर्त्री । दण्डिनी । छत्रिणी¹⁴ ॥

उगितश्च । (६/४५५)

¹⁵उग् इत् यत्र सम्भवति यथाकथंचित् तदुगिच्छब्दरूपं, तदन्तात् स्त्रियां डीप् प्रत्ययो भवति । ¹⁶भवती । अतिभवती । ¹⁷पचन्ती । यजन्ती ।

[३३५] धातोरुगितः प्रतिषेधो वक्तव्यः । (म. भा. २.२०२)

उखालत् । पर्णध्वत् ब्राह्मणी ।

[३३६] अञ्चतेश्चोपसङ्ख्यानम् । (म. भा. २.२०२)

प्राची । प्रतीची । ¹⁸उदीची ॥

वनो र च । (७/४५६)

वन्नन्तात् प्रातिपदिकात् स्त्रियां डीप् प्रत्ययो भवति, रेफश्चान्तादेशः । धीवरी । पीवरी । ¹⁹शर्वरी । परलोकदृश्वरी²⁰ । 'ऋन्नेभ्यो डीप्' (४.१.५/३८६) इत्येव डीपि सिद्धे तत्सन्नियोगेन रेफविधानार्थं वचनम् ।

[३३७] वनो न ह्यः²¹ । (म. भा. २.२०२)

प्राप्तौ²² डीब्रौ उभावपि प्रतिषिध्येते । सहयुध्वा ब्राह्मणी ॥

1. कोकिला क. फ. ह. खट्वा इ. 2. पोटा ड. 3. इत्यत्र वयोवचना ह. 4. पूर्वापहारणा, अपरा-पहारणा इति ड, अपरापहरणा फ. 5. शशप्लुता शशलङ्घिता क्तान्तत्वाद् आख्यायाम् इति डीषोऽपवादः इत्यधिकम् फ. ह. 6. शस्त्रफला ह. 7. एकफला इत्यधिकम् ह. 8. इत्यादिभ्यः च फ. 9. जातिरूपत्वात् ह. 10. पुंयोगे व, पुंयोगेऽपि ड. 11. कोकिला जातिः नास्ति फ. 12. दंष्ट्रा इत्यधिकम् फ. 13. पकारः सामान्यग्रहणाविधातार्थः इत्यधिकम् अ.ब.ड.ग, तद्विधातार्थः इत्यधिकम् क. फ. स्वार्थं इत्यधिकम् इ. ह. 14. हस्तिनी क्षेत्रिणी देववादिनी इत्यधिकम् क. फ. वेदवादिनी इत्यधिकम् ड.फ. 15. उगित् यस्य क, उगिद्भूचः प्रातिपदिकेभ्यः फ. 16. भवती अतिभवती नास्ति फ, जयन्ती अतियजन्ती ड. 17. जयन्ती इ. 18. अवाची इत्यधिकम् ग, नास्ति ड. फ. ह. 19. शर्वरी फ. 20. गत्वरी इत्यधिकम् क. 21. इति वक्तव्यम् इत्यधिकम् फ. 22. डीब्रेफौ अ.क.फ, डीब्रौ द्वावपि ह, डीप्रेफौ द्वावपि ड.